

॥ रामद्वादशनामस्तोत्रम् ॥

प्रथमं श्रीधरं विद्याद् द्वितीयं रघुनायकम्।
 तृतीयं रामचन्द्रं च चतुर्थं रावणान्तकम् ॥ १ ॥
 पञ्चमं लोकपूज्यं च षष्ठमं जानकीपतिम्।
 सप्तमं वासुदेवं च श्रीरामं चाष्टमं तथा ॥ २ ॥
 नवमं जलदश्यामं दशमं लक्ष्मणाग्रजम्।
 एकादशं च गोविन्दं द्वादशं सेतुबन्धनम् ॥ ३ ॥
 द्वादशैतानि नामानि यः पठेच्छ्रद्धयान्वितः।
 अर्धरात्रे तु द्वादश्यां कुष्ठदारिद्र्यनाशनम् ॥ ४ ॥
 अरण्ये चैव सङ्ग्रामे अग्नौ भयनिवारणम्।
 ब्रह्महत्या सुरापानं गोहत्यादि निवारणम् ॥ ५ ॥
 सप्तवारं पठेन्नित्यं सर्वारिष्टनिवारणम्।
 ग्रहणे च जले स्थित्वा नदीतीरे विशेषतः।
 अश्वमेधशतं पुण्यं ब्रह्मलोकं गमिष्यति ॥ ६ ॥

॥ इति श्री-स्कान्दपुराणे उत्तरखण्डे श्री-उमामहेश्वरसंवादे श्री-रामद्वादशनामस्तोत्रं सम्पूर्णम् ॥

This stotra can be accessed in multiple scripts at:
http://stotrasamhita.net/wiki/Rama_Dwadasha_Nama_Stotram.

📄 generated on August 16, 2026

Downloaded from 🌐 <http://stotrasamhita.github.io> | 📄 StotraSamhita | Credits